



Dokument ta' sessjoni

B8-0388/2017

29.5.2017

MOZZJONI GĦAL RIŻOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 123(2) tar-Regoli ta' Proċedura

dwar il-ġlieda kontra l-anti-Semitizmu
(2017/2692(RSP))

Barbara Spinelli, Marie-Christine Vergiat, Martina Michels, Cornelia Ernst, Patrick Le Hyaric, Merja Kyllönen, Sofia Sakorafa, Stefan Eck, Malin Björk

f'isem il-Grupp GUE/NGL

Bodil Valero, Pascal Durand, Benedek Jávor, Florent Marcellesi, Ernest Urtasun, Michèle Rivasi, Judith Sargentini, Margrete Auken, Eva Joly

f'isem il-Grupp Verts/ALE

Riżoluzzjoni tal-Parlament Ewropew dwar il-ġlieda kontra l-anti-Semitizmu (2017/2692(RSP))

Il-Parlament Ewropew,

- wara li kkunsidra l-preambolu tat-Trattat dwar l-Unjoni Ewropea (TUE), u b'mod partikolari t-tieni inċiż, u mir-raba' sas-seba' inċiż tal-Artikolu 2, u t-tieni inċiż tal-Artikolu 3(3), u l-Artikolu 6 tiegħu,
- wara li kkunsidra l-Artikolu 17 tat-Trattat dwar il-Funzjonament tal-Unjoni Ewropea,
- wara li kkunsidra l-Karta tad-Drittijiet Fundamentali tal-Unjoni Ewropea tat-7 ta' Diċembru 2000,
- wara li kkunsidra d-Deċiżjoni Qafas 2008/913/ĠAI tal-Kunsill tat-28 ta' Novembru 2008 dwar il-ġlieda kontra ċerti forom u espressjonijiet ta' razzizmu u ksenofobija permezz tal-liġi kriminali¹,
- wara li kkunsidra d-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI²,
- wara li kkunsidra r-Riżoluzzjoni Nru 2106 (2016) tal-20 ta' April 2016 tal-Assemblea Parlamentari tal-Kunsill tal-Ewropa bit-titolu "Renewed commitment in the fight against antisemitism in Europe" (Impenn imgedded fil-ġlieda kontra l-anti-Semitizmu fl-Ewropa),
- wara li kkunsidra l-konklużjonijiet tal-Ewwel Kollokju Annwali dwar id-Drittijiet Fundamentali tal-Kummissjoni, li sar fi Brussell fl-1 u t-2 ta' Ottubru 2015, taht it-titolu "Tolleranza u rispett: il-prevenzjoni u l-ġlieda kontra l-mibegħda anti-Semitika u anti-Musulmana fl-Ewropa",
- wara li kkunsidra l-ħatra f'Diċembru 2015 ta' Koordinatur tal-Kummissjoni għall-ġlieda kontra l-anti-Semitizmu,
- wara li kkunsidra l-ħolqien f'Ġunju 2016 tal-Grupp ta' Livell Għoli tal-UE dwar il-ġlieda kontra r-razziżmu, il-ksenofobija u forom oħra ta' intolleranza,
- wara li kkunsidra r-riżoluzzjoni tiegħu tal-24 ta' Novembru 2016 dwar is-sitwazzjoni tad-drittijiet fundamentali fl-Unjoni Ewropea fl-2015³,
- wara li kkunsidra r-riżoluzzjoni tiegħu tat-13 ta' Diċembru 2013 dwar it-tishih tal-ġlieda

¹ ĠU L 328, 6.12.2008, p. 55.

² ĠU L 315, 14.11.2012, p. 57.

³ Testi adottati, P8_TA(2016)0485.

kontra r-razziżmu, il-ksenofobija u r-reati ta' mibegħda¹,

- wara li kkunsidra l-istharriġ tal-Aġenzija tal-Unjoni Ewropea għad-Drittijiet Fundamentali (FRA) dwar "Antisemitism – Overview of data available in the European Union 2004-2014" (L-anti-Semitizmu – Harsa ġenerali lejn id-data disponibbli fl-Unjoni Ewropea 2004-2014),
 - wara li kkunsidra l-attakki terroristiċi vjolenti mmirati kontra ċ-ċittadini Lhud li sehhew f'dawn l-aħħar snin f'diversi Stati Membri,
 - wara li kkunsidra r-responsabbiltà primarja tal-gvernijiet għas-sigurtà u s-sikurezza taċ-ċittadini kollha tagħhom u, għalhekk, ir-responsabbiltà primarja tagħhom għall-monitoraġġ u l-prevenzjoni tal-vjolenza, inkluża l-vjolenza anti-Semitika, u li jiehdu passi legali kontra l-awturi tar-reati;
 - wara li kkunsidra l-Artikolu 123(2) tar-Regoli ta' Proċedura tiegħu,
- A. billi rapporti riċenti tal-FRA juru zieda fil-biża' u l-insigurtà fost il-komunitajiet tal-Lhud, tal-migranti, tal-Musulmani u tar-Rom fl-UE; billi t-trawwim ta' soċjetà miftuħa, pluralistika u inklużiva bbażata fuq id-drittijiet fundamentali huwa kruċjali f'dan ir-rigward;
- B. billi l-ghadd ta' incidenti anti-Semitiċi fl-Istati Membri tal-UE żdied b'mod sinifikanti f'dawn l-aħħar snin, kif irrappurtat mill-Organizzazzjoni għas-Sigurtà u l-Kooperazzjoni fl-Ewropa (OSKE) u l-FRA, fost korpi oħrajn;
- C. billi ġie rrappurtat li miżuri ta' sigurtà mmirati, ladarba ddaħħlu fis-seħh, għenu biex ipprevenew u naqqsu l-ghadd tal-attakki anti-Semitiċi vjolenti;
- D. billi l-ġlieda kontra l-anti-Semitizmu hija r-responsabilità tas-soċjetà kollha kemm hi;
1. Jenfasizza li d-diskors ta' mibegħda u t-tipi kollha ta' vjolenza kontra ċ-ċittadini Lhud Ewropej huma inkompatibbli mal-valuri tal-Unjoni Ewropea;
2. Jikkundanna l-inċidenti kollha marbuta mar-reati u d-diskors ta' mibegħda mmotivati mir-razziżmu, il-ksenofobija jew l-intolleranza reliġjuża, jew minn preġudizzji kontra l-istatus ta' minoranza ta' persuna;
3. Jistieden lill-Istati Membri u l-istituzzjonijiet u l-aġenziji tal-UE jappoġġjaw lill-awtoritajiet ġudizzjarji u tal-infurzar tal-liġi fl-isforzi tagħhom biex jidentifikaw u jiehdu passi legali kontra l-attakki anti-Semitiċi b'mod aktar effiċjenti u effettiv;
4. Jistieden lill-Istati Membri jiehdu l-passi kollha meħtieġa biex jikkontribwixxu b'mod attiv biex jiżguraw is-sigurtà taċ-ċittadini Lhudi tagħhom u tal-postijiet reliġjużi, edukattivi u kulturali tal-Lhud, f'konsultazzjoni u djalogu mill-qrib mal-komunitajiet, l-assoċjazzjonijiet u l-NGOs tal-Lhud, kif ukoll mal-NGOs li jahdmu fil-qasam tal-anti-diskriminazzjoni;
5. Jilqa' l-hatra ta' Koordinatur tal-Kummissjoni għall-ġlieda kontra l-anti-Semitizmu, u

¹ ĠU C 36, 29.1.2016, p. 81.

jhegġegħ lill-Kummissjoni tipprovdi l-ghodod u l-appoġġ kollha meħtieġa biex din il-funzjoni tkun effettiva kemm jista' jkun;

6. Jistieden lill-Istati Membri jaħtru koordinaturi nazzjonali dwar il-ġlieda kontra l-anti-Semitiżmu;
7. Ihegġegħ lill-membri tal-parlamenti nazzjonali u reġjonali u lill-mexxejja politiċi biex jikkundannaw b'mod sistematiku u pubblikament id-dikjarazzjonijiet anti-Semitiċi u jinvolvu ruħhom f'kontronarrattiva u f'diskorsi alternattivi, u biex iwaqqfu gruppi parlamentari mill-partiti kollha kontra l-anti-Semitiżmu sabiex isaħħu l-ġlieda fl-ispettru politiku kollu;
8. Jenfasizza r-rwol importanti tal-organizzazzjonijiet tas-soċjetà ċivili u tal-edukazzjoni fil-prevenzjoni u l-ġlieda kontra l-forom kollha tal-mibegħda u l-intolleranza, u jappella għal aktar appoġġ finanzjarju;
9. Jistieden lill-Istati Membri jhegġu lill-midja tippromwovi r-rispett għal kull twemmin u l-apprezzament tad-diversità, u biex jindirizzaw il-forom kollha tal-anti-Semitiżmu u l-preġudizzji possibbli;
10. Jistieden lil dawk l-Istati Membri fejn l-invokazzjoni ta' motivi bbażati fuq ir-razza, l-origini nazzjonali jew etnika jew reliġjon jew twemmin s'issa għadha ma tikkostitwixxix fattur aggravanti f'reat kriminali, biex jirrimedjaw dan, u biex jaġixxu biex id-Deciżjoni Qafas dwar il-ġlieda kontra ċerti forom u espressjonijiet ta' razziżmu u ksenofobija permezz tal-liġi kriminali tiġi implimentata u infurzata b'mod shiħ u kif suppost, sabiex jiġi żgurat li l-atti anti-Semitiċi jittiehdu passi kontriom mill-awtoritajiet tal-Istati Membri fuq l-internet kif ukoll offline;
11. Jinsisti li l-awtoritajiet tal-infurzar jingħataw tahrig immirat dwar il-ġlieda kontra r-reati ta' mibegħda u d-diskriminazzjoni, u dwar it-twaqqif ta' unitajiet dedikati kontra r-reati ta' mibegħda fil-forzi tal-pulizija fejn tali unitajiet għadhom ma jeżistux, u jistieden lill-aġenziji tal-UE u lill-organizzazzjonijiet internazzjonali jassistu lill-Istati Membri fl-ġhoti ta' dan it-tahrig;
12. Jenfasizza l-importanza li kulhadd ikun konxju sewwa tad-drittijiet tiegħu f'termini ta' ħarsien mill-anti-Semitiżmu, u jistieden lill-Istati Membri jieħdu l-miżuri adegwati kollha biex ihegġu r-rappurtar ta' reati anti-Semitiċi, u biex jiżguraw protezzjoni u appoġġ adegwati għall-persuni li jirrappurtaw dawn ir-reati u għall-vittmi;
13. Ihegġegħ il-kooperazzjoni transkonfinali fil-livelli kollha fil-prosekuzzjoni tar-reati ta' mibegħda;
14. Jistieden lill-UE u l-Istati Membri tagħha jintensifikaw l-isforzi tagħhom biex jiżguraw li tiġi stabbilita sistema komprensiva u effiċjenti għall-ġbir sistematiku ta' data affidabbli, rilevanti u komparabbli dwar ir-reati ta' mibegħda, maqsuma skont il-motivazzjoni, inklużi atti ta' terroriżmu;
15. Jistieden lill-Istati Membri jieħdu azzjoni rapida biex jipprevjenu u jiġġieldu d-diskors ta' mibegħda anti-Semitiċa online;

16. Itenni li t-tolleranza interkulturali u interreligjuża jehtieg li tigi promossa permezz ta' sforzi kostanti u djalogu estensiv li jinvolvi l-atturi kollha fis-soċjetà, u fil-livelli kollha ta' governanza; jenfasizza li l-iskejjel joffru opportunità unika biex jittrażmettu l-valuri tat-tolleranza u r-rispett, peress li jilhq u lit-tfal kollha minn età bikrija;
17. Iheggeg lill-Istati Membri jippromwovu t-tagħlim tal-Olokawst ("ix-Shoah") fl-iskejjel u biex jiżguraw li l-ghalliema jkunu mharrġa b'mod adegwat għal dan il-kompitu u mghammra biex jindirizzaw id-diversità fil-klassi; jinkoraġġixxi wkoll lill-Istati Membri jikkunsidraw li jirvedu l-kotba tal-iskola sabiex jiżguraw li l-istorja u l-hajja kontemporanja tal-Lhud ikunu pprezentati mingħajr ħjiel ta' anti-Semitizmu;
18. Jistieden lill-Kummissjoni u lill-Istati Membri jżidu l-appoġġ finanzjarju għall-attivitajiet immirati u proġetti edukattivi kontra d-diskriminazzjoni u r-reati ta' mibegħda, biex jibnu u jsaħħu s-shubijiet mal-komunitajiet, l-istituzzjonijiet u l-organizzazzjonijiet tas-soċjetà ċivili tal-Lhud Ewropej, u biex iheggu l-iskambji bejn tfal u żgħażaġh ta' twemmin differenti permezz ta' aktivitajiet kongunti, u jniedu u jappoġġaw kampanji ta' sensibilizzazzjoni f'dan ir-rigward;
19. Jistieden lill-Kummissjoni taħdem mill-qrib ma' atturi internazzjonali bħall-UNESCO, l-OSKE u l-Kunsill tal-Ewropa, kif ukoll ma' shab internazzjonali oħra, sabiex jiġġieldu l-anti-Semitizmu fil-livell internazzjonali;
20. Jistieden lill-Kummissjoni titlob status konsultattiv fi hdan l-Alleanza Internazzjonali għat-Tifkira tal-Olokawstu;
21. Iheggeg kull Stat Membru jikkommemora uffiċjalment il-Jum Internazzjonali għat-Tifkira tal-Olokawstu fis-27 ta' Jannar;
22. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri u tal-pajjiżi kandidati, lill-Kunsill tal-Ewropa, lill-OSKE u lin-Nazzjonijiet Uniti.